

समाजकल्याण अधिकारी व तत्सम गट-ब
संवर्गातील पदांवर सरळसेवेद्वारे निवड
झालेल्या उमेदवारांना नियुक्ती देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन आदेश क्रमांक: सकआ २०१४/ प्रक्र.१००/ आस्था-२
मंत्रालय, मुंबई- ४०० ०३२
तारीख: १६ जून, २०१६.

वाचा : १) शासन निर्णय, सामाजिक न्याय व विशेष सहाय्य विभाग क्र.सकआ-२०१४/प्र.क्र.१००/आस्था-२,
दि.२१.८.२०१४
२) महाराष्ट्र लोकसेवा आयोगाचे पत्र क्र.९६६ /४२१/पंधरा, दि.२७.२.२०१६.

आदेश :

सामाजिक न्याय विभागाच्या प्रशासकीय नियंत्रणाखालील आयुक्त, समाज कल्याण, पुणे यांच्या आस्थापनेवरील समाजकल्याण अधिकारी व तत्सम गट-ब (वेतनबँड रु.९३००-३४८००, ग्रेड पे रु.४४००) या संवर्गातील रिक्त पदावर नामनिर्देशनाने नियुक्ती देण्याकरीता महाराष्ट्र लोकसेवा आयोगाने शिफारस केलेल्या ३५ उमेदवारांपैकी ३२ उमेदवारांना दि.२१.५.२०१४ व दि.२७.८.२०१४ च्या शासन आदेशान्वये नियुक्ती देण्यात आलेली आहे. उर्वरित तीन उमेदवार समाजकल्याण अधिकारी व तत्सम गट-ब या पदावर रुजू होण्यास इच्छुक नसल्याने सदर उमेदवारांपैकी प्रतिक्षायादीमधील उमेदवारांची शिफारस करण्याची महाराष्ट्र लोकसेवा आयोगास विनंती करण्यात आली होती. त्यानुसार सामाजिक न्याय विभागाच्या प्रशासकीय नियंत्रणाखालील आयुक्त, समाज कल्याण, पुणे यांच्या आस्थापनेवरील समाजकल्याण अधिकारी व तत्सम गट-ब (वेतनबँड रु.९३००-३४८००, ग्रेड पे रु.४४००) या संवर्गातील रिक्त पदावर नामनिर्देशनाने नियुक्ती देण्याकरीता महाराष्ट्र लोकसेवा आयोगानेसंदर्भाधीन पत्राद्वारे प्रतिक्षायादीतील एकूण ३ (तीन) उमेदवारांची शिफारस शासनास केलेली आहे. त्यापैकी २ (दोन) उमेदवारांची शैक्षणिक अर्हता /वैद्यकीय /पुर्वचारित्र्य तपासणी पूर्ण झाली आहे. त्यानुषंगाने पुढीलप्रमाणे २ (दोन) उमेदवारांना समाजकल्याण अधिकारी व तत्सम गट-ब संवर्गात परिविक्षाधीन अधिकारी म्हणून नियुक्ती देण्यात येत असून, त्यांच्या नावासमोर दर्शविल्याप्रमाणे रिक्त असलेल्या पदावर पदस्थापना देण्यात येत आहे.

अ. क्र	उमेदवाराचे नाव	पत्ता	प्रवर्ग	महाराष्ट्र लोकसेवा आयोगाकडून प्राप्त गुणवत्ता क्रमांक	पदस्थापना
१	श्री.संभाजी मारुती पोवार	मु.पो.वडणगे, ता.करवीर, जि.कोल्हापूर	इमाव	श्री.शिवकांत नागोराव चिकुर्ते (गु.क्र.२९) यांचेनंतर व श्री.योगेश प्रविणसिंग पाटील (गु.क्र.३०) यांचेआधी	विशेष अधिकारी (शानिशा), गोंदिया
२	श्री.राजेंद्र विठ्ठलराव जाधवर	मु.वालवड, पो.चारे, ता.बार्शी, जि.सोलापूर	भज-ड	श्री.सुकेशिनी वसंतराव तेलगोटे (गु.क्र.३१) यांचेनंतर व श्री.सत्येंद्र विरेंद्र आऊलवार (गु.क्र.३३) यांचेआधी	समाजकल्याण अधिकारी गट ब, प्रादेशिक उपायुक्त समाजकल्याण कार्यालय, अमरावती विभाग, अमरावती.

२. उपरोक्त परिविक्षाधीन अधिकाऱ्यांना पुढे नमूद केलेल्या अटीच्या अधिन राहून ही नियुक्ती देण्यात येत आहे.

(१) उपरोक्त परिविक्षाधीन अधिकाऱ्यांची ही नियुक्ती, ते ज्या दिनांकास सदर पदावर रुजू होतील त्या दिनांकापासून, दोन वर्षांच्या परिविक्षा कालावधीसाठी राहिल. या परिविक्षा कालावधीमध्ये त्यांना शासन अधिसूचना, समाज कल्याण, सांस्कृतिक कार्य व क्रिडा विभाग, क्र. बीसीई १९६९/३६००/का-४, दि.२४.९.१९७५ अन्वये विहित करण्यात आलेली विभागीय परीक्षा उत्तीर्ण करावी लागेल. विहित मुदतीत विभागीय परीक्षा उत्तीर्ण न झाल्यास या अधिनियमातील तरतुदीनुसार त्यांच्या सेवा समाप्त करण्यात येतील. याशिवाय शासनाने विहित केलेल्या हिंदी / मराठी या भाषा परीक्षा सुध्दा विहित मुदतीत उत्तीर्ण कराव्या लागतील. परिविक्षा कालावधीचे एक वर्ष पूर्ण झाल्यानंतर त्यांची वेतनवाढ काढण्यास अनुमती देण्यात येईल. त्यानंतरची वेतन वाढ मात्र त्यांनी परिविक्षा कालावधीत समाधानकारकरित्या पूर्ण केल्यानंतरच अनुज्ञेय होईल.

(२) या परिविक्षाधीन अधिकाऱ्यांना देण्यात येणाऱ्या प्रशिक्षणाचा कालावधी हा परिविक्षा कालावधीमध्ये अंतर्भूत राहिल.

(३) परिविक्षा कालावधीत या परिविक्षाधीन अधिकाऱ्यांनी कामाचा अपेक्षित दर्जा प्राप्त न केल्यास, त्यांचे काम किंवा वर्तणुक अयोग्य अथवा अननुरूप आढळल्यास ते सेवेतून कमी करण्यास पात्र ठरतील.

(४) उपरोक्त परिविक्षाधीन अधिकाऱ्यांनी हे आदेश मिळाल्यापासून एक महिन्याच्या कालावधीत शासन सेवेत त्यांना नियुक्ती देण्यात आलेल्या पदावर रुजू व्हावे. त्याकरीता त्यांनी आयुक्त, समाज कल्याण, पुणे यांचेशी त्वरित संपर्क साधावा. जे परिविक्षाधीन अधिकारी या मुदतीत रुजू होणार नाहीत, ते महाराष्ट्र लोकसेवा आयोगाने गुणवत्तेनुसार दिलेली त्यांची ज्येष्ठता गमावण्यास पात्र ठरतील. तसेच त्यांच्या नियुक्तीचे हे आदेश कोणतीही पूर्व सूचना न देता रद्द करण्यात येतील.

(५) मागासवर्ग प्रवर्गातून नियुक्त झालेल्या उमेदवारांना याचिका क्र.२१३६/२०११ व अन्य याचिकांवर मा.मुंबई उच्च न्यायालयाच्या औरंगाबाद खंडपीठाने दि.२५ ऑगस्ट २०११ रोजी दिलेल्या आदेशाच्या विरोधात मा.सर्वोच्च न्यायालय, दिल्ली येथे एसएलपी दाखल करण्यात आली आहे, यावर मा.सर्वोच्च न्यायालयाकडून जे काही आदेश दिले जातील. त्या आदेशाच्या अधिन राहून त्यांना नियुक्ती देण्यात येत आहे. तसेच सदर उमेदवारांना शासन निर्णय, सामान्य प्रशासन विभाग, दि.१२ डिसेंबर, २०११ मधील तरतुदीनुसार जात प्रमाणपत्राची वैधता तपासण्याच्या अधिन राहून नियुक्ती देण्यात येत असून, नियुक्तीच्या दिनांकापासून सहा महिन्यांच्या आत त्यांनी जात प्रमाणपत्राची वैधता सादर न केल्यास त्यांची नियुक्ती रद्द करण्यात येईल.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६१६१७२१४५९९२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज्ञा. ल. सुळ)

उप सचिव, महाराष्ट्र शासन

प्रति,

संबंधित उमेदवार (सर्व)

प्रत,

१. आयुक्त, समाज कल्याण, पुणे.

२. आयुक्त, अपंग कल्याण, पुणे,
३. संचालक, विजाभज, इमाव व विमाप्र कल्याण, पुणे
४. उपसचिव, महाराष्ट्र लोकसेवा आयोग, मुंबई (पत्राने)
५. सर्व सहसचिव / उपसचिव, सामाजिक न्याय व विशेष सहाय्य विभाग, मंत्रालय, मुंबई.
६. प्रादेशिक उपआयुक्त समाजकल्याण, नागपूर/अमरावती
७. सहायक आयुक्त समाज कल्याण, गोंदिया /अमरावती
८. जिल्हा समाज कल्याण अधिकारी, जिल्हा परिषद गोंदिया /अमरावती
९. महालेखापाल (लेखा व अनुज्ञेयता / लेखापरीक्षा), महाराष्ट्र-१/२, मुंबई/नागपूर.
१०. जिल्हा कोषागार अधिकारी, गोंदिया/ अमरावती
११. मा.मंत्री (सा.न्या.) यांचे खाजगी सचिव, मंत्रालय, मुंबई.
१२. मा.राज्यमंत्री (सा.न्या.) यांचे खाजगी सचिव, मंत्रालय, मुंबई.
१३. सचिव (सा.न्या.) यांचे वरिष्ठ स्वीय सहायक, मंत्रालय, मुंबई.
१४. निवड नस्ती (आस्था-२).